

**प्रशासकीय मान्यता**

भिवकुंड (ता.बल्लारपूर, जिल्हा चंद्रपूर) येथील  
सैनिकी शाळेकरीता प्रवेशद्वार, संरक्षण भिंत,  
सिमेंट काँक्रीट नालीसह पोचमार्गाचे  
बांधकाम करण्याबाबतच्या अंदाजपत्रकास  
प्रशासकीय मान्यता मिळणेबाबत.

**महाराष्ट्र शासन**

**शालेय शिक्षण व क्रीडा विभाग**

**शासन निर्णय क्रमांक: .इसैशा-२०१६/प्र.क्र.९६/एसएम-६**

मादाम कामा रोड, हुतात्मा राजगुरु चौक

मंत्रालय, मुंबई ३२

तारीख: १३ एप्रिल, २०१७

**वाचा -**

- १) जिल्हाधिकारी चंद्रपूर, यांचे पत्र क्र.जिपच/शिक्षण (माध्य/तां.मा./२५०८/२०१६,  
दिनांक ४ जुलै, २०१६ चे पत्र.

**प्रस्तावना-**

चंद्रपूर येथे सातारा सैनिकी शाळेच्या धर्तीवर नवीन सैनिकी शाळा सुरू करण्याचा निर्णय मंत्रिमंडळाच्या दिनांक ९/४/२०१५ च्या बैठकीत घेण्यात आला आहे. चंद्रपूर जिल्ह्यातील चंद्रपूर, बल्लारपूर या मुख्य महामार्गावर भिवकुंड येथे सैनिकी शाळा प्रस्तावित करण्यात आली आहे. संदर्भ क्रमांक-१ च्या पत्रान्वये चंद्रपूर सैनिकी शाळेकरीता प्रवेशद्वारासह संरक्षण भिंत, सिमेंट काँक्रीट नालीसह पोचमार्गाचे बांधकाम करण्यासाठी रु. १२,३६,७७,२००/- (रुपये बारा कोटी छत्तीस लाख सत्त्यात्तर हजार दोनशे फक्त) इतक्या किंमतीचे अंदाजपत्रक प्रशासकीय मान्यतेसाठी सादर केले आहे. त्यास अनुसरून चंद्रपूर सैनिकी शाळेकरीता प्रवेशद्वारासह संरक्षण भिंत, सिमेंट काँक्रीट नालीसह पोचमार्गाचे बांधकामास प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

२. चंद्रपूर जिल्ह्यातील भिवकुंड ता.बल्लारपूर येथील सैनिकी शाळेकरीता खालील तक्त्यामध्ये दर्शविल्या प्रमाणे रु. १२,३६,७७,२००/- (रुपये बारा कोटी छत्तीस लाख सत्त्यात्तर हजार दोनशे फक्त) इतक्या किंमतीच्या अंदाजपत्रकास मा.मुख्य सचिवांच्या अध्यक्षतेखालील सचिव समितीने मान्यता प्रदान केल्यानुसार खालील अटी व शर्तीच्या अधीन राहून प्रशासकीय मान्यता देण्यात येत आहे.

अ.क्र.	कामाचे स्वरूप	प्रशासकीय मान्यता ( रु.)
१.	चंद्रपूर भिवकुंड येथील नवीन सैनिकी शाळेकरीता प्रवेशद्वारासह संरक्षण भिंत, सिमेंट काँक्रीट नालीसह पोचमार्गाचे बांधकाम करणे	१२,३६,७७,२००/-
	एकूण	१२,३६,७७,२००/-

## अटी व शर्ती

१. काम सुरु करण्यापूर्वी सदर अंदाजपत्रक सार्वजनिक बांधकाम विभागाचे संबंधित मुख्य अभियंता यांच्याकडून साक्षांकित करून घ्यावे.

२. मांडणी नकाशा व विस्तृत नकाशास वास्तू विशारदाकडून मंजूरी घेऊनच काम सुरु करावे.

३. काम सुरु करण्यापूर्वी जागेच्या मालकी हक्काची पूर्तता करून घ्यावी. तसेच उपभोक्ता विभागाची स्वाक्षरी घेण्यात यावी.

४. ढोबळ स्वरूपात धरण्यात आलेल्या तरतूदीबाबत काम करतेवेळेस विस्तृत अंदाजपत्रके व दरपत्रके मंजूर करूनच काम हाती घ्यावे.

५. सदर कामामध्ये आवार भितींसाठीचे सविस्तर संकलन तयार करून सक्षम अधिका-यांची मंजूरी घेऊनच काम हाती घ्यावे.

६. प्रत्यक्ष काम करतेवेळेस पर्यावरण विभाग शासन निर्णय क्र. इएनबी -२०१३/प्र.क्र.१७७/ तां.क्र.१ दिनांक १०/१/२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

७. प्रस्तुत कामाची एकच निविदा करून काम हाती घ्यावे. कोणत्याही परिस्थितीत तुकडे करून काम हाती घेऊ नये.

३. या बाबीकरीता येणारा खर्च “मागणी क्रमांक ई-४, ४२०२-शिक्षण,क्रीडा, कला संस्कृती यावरील भांडवली खर्च, ०१ सर्वसाधारण शिक्षण, २०२-माध्यमिक शिक्षण, (०१)- सैनिकी शाळेचे बांधकाम, (०१)(०१) चंद्रपूर येथे सैनिकी शाळेचे बांधकाम, (४२०२ ६४३३), ५३ मोठी बांधकामे या लेखाशीर्षाखाली मंजूर करण्यात येणा-या तरतूदीतून भागविण्यात यावा.

४. सदर निधी वितरीत करण्यासाठी आयुक्त, शिक्षण, महाराष्ट्र राज्य, पुणे यांचेकडे नियंत्रक अधिकारी म्हणून घोषित करण्यात येत आहे. तसेच सहायक संचालक (लेखा) माध्यमिक व उच्च माध्यमिक, शिक्षण संचालनालय, पुणे यांना या शासन निर्णयान्वये वितरीत करण्यात येणा-या निधीकरीता आहरण व संवितरण अधिकारी म्हणून घोषित करण्यात येत आहे.

५. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.११४/व्यय-५ दिनांक २/२/२०१७ अन्वये तसेच सार्वजनिक बांधकाम विभागाच्या सहमतीने त्यांच्या अनौपचारिक संदर्भ क्र. ५९/ इमा-१ दिनांक १४/३/२०१७ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०४१३१८०९४६४९२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संगिता शेळके)

कार्यासन अधिकारी, महाराष्ट्र शासन

प्रत:- माहिती व आवश्यक कार्यवाहीसाठी अग्रेषित,

१. प्रधान सचिव, सार्वजनिक बांधकाम विभाग, मंत्रालय, मुंबई

२. आयुक्त (शिक्षण) महाराष्ट्र राज्य, पुणे
३. जिल्हाधिकारी, चंद्रपूर
४. शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
५. उप सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई.
६. उप सचिव (वित्त), वित्त विभाग, मंत्रालय, मुंबई.
७. शिक्षणाधिकारी (माध्यमिक) जिल्हा परिषद, चंद्रपूर.
८. निवड नस्ती (एस एम-६)

**प्रत माहितीसाठी:-**

१. मा. मंत्री (शालेय शिक्षण ) यांचे विशेष कार्य अधिकारी, मंत्रालय, मुंबई-३२
२. मा. मंत्री (वित्त) यांचे खाजगी सचिव, मंत्रालय, मुंबई-३२
३. प्रधान सचिव, शालेय शिक्षण व क्रीडा विभाग, यांचे स्वीय सहायक, मंत्रालय, मुंबई-३२